

भारत सरकार
कृषि एवं किसान कल्याण मंत्रालय
कृषि अनुसंधान एवं शिक्षा विभाग

लोक सभा
तारांकित प्रश्न सं. 363

दिनांक 19 अगस्त, 2025

भारतीय कृषि अनुसंधान परिषद (आईसीएआर) की जिम्मेदारियां

*363. श्री विष्णु दत्त शर्मा :

क्या कृषि एवं किसान कल्याण मंत्री यह बताने की कृपा करेंगे कि:

- (क) क्या भारतीय कृषि अनुसंधान परिषद (आईसीएआर) पर पशु चिकित्सा विज्ञान, पशुपालन, डेयरी, मत्स्यपालन, पक्षी विज्ञान, कुक्कुट पालन, मधुमक्खी पालन, प्राकृतिक संसाधन प्रबंधन और अन्य संबद्ध क्षेत्रों की जिम्मेदारी है;
- (ख) यदि हां, तो क्या सरकार का कृषि और इससे संबंधित वैज्ञानिक विषयों में उच्च शिक्षा को विनियमित करने और बढ़ावा देने के लिए एक स्वतंत्र सांविधिक निकाय अथवा समर्पित एजेंसी स्थापित करने का कोई प्रस्ताव है ताकि और अधिक संकेन्द्रित दृष्टिकोण अपनाया जा सके;
- (ग) यदि हां, तो तत्संबंधी ब्यौरा क्या है; और
- (घ) यदि नहीं, तो इसके क्या कारण हैं?

उत्तर

कृषि एवं किसान कल्याण मंत्री
(श्री शिवराज सिंह चौहान)

(क) से (घ) : विवरण सभा के पटल पर प्रस्तुत है।

**“भारतीय कृषि अनुसंधान परिषद (आईसीएआर) की जिम्मेदारियां” के संबंध में दिनांक
19 अगस्त, 2025 को उत्तर दिए जाने वाले लोक सभा के तारांकित प्रश्न सं. 363 के
भाग (क) से (घ) से संबंधित विवरण**

(क) : कृषि अनुसंधान एवं शिक्षा विभाग (DARE) के अंतर्गत भारतीय कृषि अनुसंधान परिषद (ICAR) एक स्वायत्त निकाय है जो कि पशु-चिकित्सा विज्ञान, पशु-पालन, डेयरी, मत्स्य-पालन, पक्षी विज्ञान, कुक्कुट पालन, मधुमक्खी पालन एवं प्राकृतिक संसाधन प्रबंधन आदि सहित कृषि और संबद्ध क्षेत्रों में अनुसंधान, प्रौद्योगिकीय उन्नयन, शिक्षा एवं विस्तार के लिए उत्तरदायी है। भारतीय कृषि अनुसंधान परिषद का अधिदेश इस प्रकार है : (i) टिकाऊ कृषि के लिए योजना तैयार करना, योजना को प्रारंभ करना एवं उसका समन्वयन करना तथा अनुसंधान एवं प्रौद्योगिकी विकास को प्रोत्साहित करना; (ii) गुणवत्तापूर्ण मानव संसाधन विकास को समर्थ बनाने हेतु कृषि शिक्षा में सहायता प्रदान करना, शिक्षा देना तथा समन्वयन करना; (iii) कृषि आधारित ग्रामीण विकास के लिए प्रौद्योगिकी अनुप्रयोग, प्रौद्योगिकी को अपनाने, ज्ञान प्रबंधन एवं क्षमता विकास हेतु अग्रिम पंक्ति विस्तार करना; तथा (iv) कृषि अनुसंधान, शिक्षा एवं विस्तार के क्षेत्र में नीति तैयार करना, सहयोग करना तथा परामर्शी सेवाएं प्रदान करना।

भारतीय कृषि अनुसंधान परिषद (ICAR) एक 113 अनुसंधान संस्थानों का नेटवर्क है जो 08 विषय-वस्तु प्रभागों (एसएमडी), अर्थात् फसल विज्ञान (28 संस्थान), बागवानी विज्ञान (22 संस्थान), पशु विज्ञान (19 संस्थान), प्राकृतिक संसाधन प्रबंधन (16 संस्थान), कृषि विस्तार (12 संस्थान), मात्स्यिकी विज्ञान (08 संस्थान), कृषि अभियांत्रिकी (06 संस्थान) तथा कृषि शिक्षा (02 संस्थान) के अंतर्गत आते हैं।

(ख) से (घ) : वर्तमान में, कृषि और संबद्ध विज्ञान विषयों में उच्च शिक्षा को विनियमित करने तथा बढ़ावा देने के लिए एक स्वतंत्र सांविधिक निकाय अथवा समर्पित एजेंसी स्थापित करने का कोई प्रस्ताव नहीं है। राष्ट्रीय शिक्षा नीति (एनईपी)-2020 में एक सामान्य शिक्षा परिषद (जीईसी) तथा सैक्टरल समिति के संबंध में कृषि शिक्षा के लिए व्यावसायिक मानक निर्धारण निकाय (प्रोफेशनल स्टैंडर्ड सैटिंग बॉडी) (पीएसएसबी) के रूप में भारतीय कृषि अनुसंधान परिषद (आईसीएआर) पर विचार किया गया है। जीईसी में सदस्य के रूप में पीएसएसबी का कार्य अपने डोमेन/विषयों के शिक्षण, अनुसंधान और विस्तार के बीच समन्वय करना तथा शैक्षणिक मानक निर्धारित किया जाना शामिल है।
